

## **КУКМАРА**

*Мәсгут Имашев көе  
Гөлшат Зәйнәшева шигыре*

Каршы ала, озатып кала  
Поездларны Кукмара.  
Поездлар ерак китсә дә,  
Ерагаймасын ара.

*Кушымта:*  
Их, Кукмара, Кукмара,  
Ерагаймасын ара.  
Сагынырсың, саргаерсың,  
Читләргә китеп кара.

Ярсып поездлар узганда  
Тетрәп кала таулары.  
Жәйге танда үзәкне өзә  
Сандугач сайраулары.

*Кушымта.*

Туган жирнең бик күңелле  
Бер төбәге Кукмара.  
Кукмара кешеләренең  
Эшләре гөрләп бара.

*Кушымта:*  
Их, Кукмара, Кукмара,  
Ерагаймасын ара.  
Сагынырсың, саргаерсың,  
Читләргә китеп кара.